

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīśēṣādrināthadāsēna kṛtaṃ
॥ śrīpādukāsēvaka
rāmānujamahādēśikan (cinnāṇḍavan)
maṅgaḷam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīpādukāsēvaka
rāmānujamahādēśikan (cinnāṇḍavan)
maṅgalaṃ ॥

jñānānuṣṭhāna vairāgya sēvadhīśritavatsalaḥ |
pādukā sēvakamunissannidhattāṃ sadā hr̥di || 1 ||

prāptasatsampradāyāya śrīnivāsayatīśituḥ |
maṅgalaṃ pādukāsēvi śrīrāmānujayōginē || 2 ||

saṃsārasāgarē majjanmādr̥śōddharaṇēcchayā |
sarvadhāryūrjakamaghāsambhavāyāstu maṅgalaṃ || 3 ||

svabhānvabdatulāsaumyatrayōdaśyantyabhē śubhē |
śrīnivāsayatīndrāttasaṃnyāsāyāstu maṅgalaṃ || 4 ||

śikhinē sōrdhvapuṇḍrāya lasadyajñōpavītinē |
tridaṇḍavilasatpāṇipaṅkajāyāstu maṅgalaṃ || 5 ||

padmākṣatulasīmālāpavitrālaṅkṛtātmanē |
dhṛtakāśāyavastrāya yatīndrāyāstu maṅgalaṃ || 6 ||

jñānabhaktiviraktyādi kalyāṇaguṇasālinē |
maṅgalaṃ vītadōṣāya trijagatpāvanāṅghrayē || 7 ||

sarvasāstrārthaviduṣē sadanuṣṭhānasālinē |
maṅgalaṃ sādhusēvyāya durvādidhvāntabhānavē || 8 ||

viśvatrāṇaikadīkṣāya viṣṇurūpāya maṅgalaṃ |

śrīśaśrīśaṭhakōpādisūrisaddṛṣṭiśālinē || 9 ||

śrīmatsatpatharakṣākhyagrantharakṣitasādhavē |

guravē sarvasambhāvyasārvajñāyāstu maṅgalaṃ || 10 ||

janmāṣṭamījayantyādi vēdhatattvārthadarśinē |

nirmatsarābhigamyāya nityaśuddhāya maṅgalaṃ || 11 ||

tatkratunyāyatattvārthaviduṣē'ṣṭāṅgabuddhayē |

śrīmadrahasyatritayasārajñāyāstu maṅgalaṃ || 12 ||

gōpāladēśikamaṇērāhnikavyākriyā kṛtā |

yēnācāryavarēṇāstu tasmai bahula maṅgalaṃ || 13 ||

vicāragranthanirmātrē guruniṣṭhōktiniṣṭhayōḥ |

satsampradāyasiddhāya yatirājāya maṅgalaṃ || 14 ||

śrīnivāsamunīndrāṅghridhyānasamaṅśuddhacētasē |

gurusambhāvanātattvadraṣṭrē bhavatu maṅgalaṃ || 15 ||

munitritayasiddhāntanirdhāraṇapaṭīyasē |

sarvatantrasvatantrāya yatirājāya maṅgalaṃ || 16 ||

sacchiśyasādhunikṣiptasampradāyārthasampadē |

praśāntahṛdayāyāstu maṅgalaṃ maṅgalātmanē || 17 ||

sēṣādrināthadāsēna paṭhatāṃ maṅgalāvaham |

vyalēkhi maṅgalaṃ pādūsēvilakṣmaṇayōginaḥ || 18 ||

|| iti śrīpādukāsēvaka rāmānujamahādēśikan maṅgalaṃ samāptam ||